

# ప్రభుత్వం ప్రతిపేసా మీదే



- ప్రజలే కేంద్రబిందువుగా సీఎం కేసీఆర్ పాలన
- సిరిసిల్ల కలెక్టరేట్లో మంత్రి కేటీఆర్

## ప్రజలే కేంద్రబిందువుగా సీఎం కేసీఆర్ పాలన



లబ్ధిదారుకు ఇండ్ల పట్టణను అందజేస్తున్న మంత్రి కేటీఆర్

సిరిసిల్ల/సిరిసిల్ల రూరల్/సిరిసిల్ల టౌన్/తెలంగాణ చౌక్, అక్టోబర్ 3 : 'తెలంగాణలో గుడిసె లేని నియోజకవర్గాన్ని సిరిసిల్లను చేస్తా. అర్బులం దరికి ఇండ్లు కట్టించే బాధ్యత నాది' అని మంత్రి కేటీఆర్ భరోసా ఇచ్చారు. మంగళవారం సిరిసిల్ల కలెక్టరేట్ ఆవరణలో ఏర్పాటు చేసిన పట్టణ పంపిణీ కార్యక్రమంలో మంత్రి కేటీఆర్ పాల్గొని, మాట్లాడారు. అంతకుముందు హెలికాప్టర్ ద్వారా మధ్యాహ్నం 4:30 గంటలకు సిరిసిల్లలోని ఎస్సీ కార్యాలయం ఆవరణలో ఏర్పాటు చేసిన హెలి ప్యాడకు చేరుకున్న మంత్రి కేటీఆర్, మధ్యాహ్నం 4:40 గంటలకు కలెక్టరేట్ ప్రాంగణంలో ఏర్పాటు చేసిన పట్టణ పంపిణీలో పాల్గొన్నారు. కార్యక్రమం సాయంత్రం 5:30 గంటలకు పూర్తవగా, 5:40 గంటలకు హెలికాప్టర్లో తిరిగి హైదరాబాద్ కు చేరుకుంటున్నారు. కలెక్టరేట్ ఆవరణలో ఏర్పాటు చేసిన సభలో మంత్రి కేటీఆర్ ప్రసంగం చేశారు. పండుగ వాతావరణంలా పట్టణ పంపిణీ జరుగుతుంటే సంతోషంగా ఉందని మంత్రి అన్నారు. సిరిసిల్ల నియోజకవర్గంలో డబుల్ బెడ్రూం ఇండ్ల కోసం ఎవరైనా లబ్ధిదారులు లంచం ఇచ్చారా? అని అడిగారు. లంచం తీసు కున్న అధికారిని సస్పెండ్ చేస్తానని సభాముఖంగా ప్రకటించారు. తెలంగాణలో పారదర్శకంగా సీఎం కేసీఆర్ పథకాలను అమలు చేస్తున్నారన్నారు. రైతు బంధు, రైతు బీమా, కల్యాణ లక్ష్మి, తదితర పథకాలను కార్యకర్తలకు సంబంధం లేకుండానే పారదర్శకంగా లబ్ధిదారుడికి అందు తున్నారన్నారు. ప్రజలే కేంద్ర బిందువుగా సీఎం కేసీఆర్ పాలన కొనసాగిస్తున్నారని వెల్లడించారు. ప్రజలందరికీ పనులు జరుగుతాయి. ప్రజలు నమ్మేలా పాలన కొనసాగిస్తే ప్రజలే గెలిపిస్తారని సీఎం కేసీఆర్ తనతో అన్నారు కేటీఆర్ చెప్పారు.

లక్ష్మీపథకంలో ఇండ్లు నిర్మిస్తామని చెప్పారు. సిరి సిల్ల పట్టణంలో 2800 మందిలో మండేపల్లిలో నిర్మించిన డబుల్ బెడ్రూం ఇండ్లలో 1260 మందికి ఇప్పటికే లక్ష్మీ డ్రాలో డబుల్ బెడ్రూంలు కేటాయించామని, లక్ష్మీ డ్రాలో రానివారికి నేడు పెద్దూర్లో 512, రగుడులో 65 డబుల్ బెడ్రూం పట్టణాలు అందిస్తున్నామని చెప్పారు. ఇంకా అర్బులం వారు ఎవరైనా ఉంటే సీఎం కేసీఆర్ కాళ్లు పట్టుకోవాలని అందరికీ గృహలక్ష్మి మంజూరు చేసి ఇండ్లు కట్టించే హామీ ఇచ్చారు. సిరిసిల్ల నియో జకవర్గంలో సొంత స్థలాలు ఉండి ఇండ్లు లేని వారు 747 మంది లబ్ధిదారులకు గృహలక్ష్మి ప్రాసీ డింగ్ కాపీలను మంత్రి అందించారు. ఇంకా అర్బులు ఎవరైనా మిగిలి ఉంటే పైరవీ కారులకు ఒక్కరూపాయి ఇవ్వకుండా కేటీఆర్ మాకు ఇండ్లు కట్టించమని చెప్పిందని వారితో చెప్పాలని, బరాబర్ ఇండ్లు కట్టించే బాధ్యత తనదేనని ఉద్ఘాటించారు. 'ఈ ప్రభుత్వం మీది.. ప్రతిపేసా మీదే.. మీరు కట్టే పనులుపైనే ప్రభుత్వం నడుస్తుంది' అని పునరుద్ఘాటించారు. ఇప్పటికే సిరిసిల్లలో 90శాతం ఇండ్ల ప్రక్రియ నేరవేర్చామని, మిగతా వారందరికీ ఇస్తామని, తమపై విశ్వాసం ఉంచాలని, మీ ఇంటికే అధికారులు వస్తారని మంత్రి కేటీఆర్ చెప్పారు. అర్బులైన లబ్ధిదారులకు ఆయా మండలల్లో నాయకులు సహకరిస్తున్నారని, ప్రజాప్రతినిధులకు ధన్యావాదాలు అని మంత్రి కేటీఆర్ అన్నారు.

### ఎస్సీ కార్పొరేషన్ జంబో చెక్

జిల్లాలోని 561 మంది ఎస్సీ స్వయం ఉపాధి లబ్ధి దారులకు రూ.14.60 కోట్లు రాయితీకి సంబంధించిన జంబో చెక్కును మంత్రి కేటీఆర్ లబ్ధిదారులకు అందించారు.

### మీ కలెక్టర్ సమర్థుడు

మీ జిల్లా కలెక్టర్ అనురాగ్ జయంతి సమర్థుడని మంత్రి కేటీఆర్ కితాబిచ్చారు. సిరిసిల్ల నియోజకవర్గంలో అర్బులైన గుడిసెలు, ఇండ్లు లేని, శిథిలావస్థలో ఉన్న అర్బులను గుర్తించామని, తాను చెప్పిన వారం రోజుల్లో జియోట్యాగింగ్తో క్షేత్ర స్థాయిలో అధికార బృందంతో సర్వే చేపట్టి 1747 మంది అర్బులన్నారని గుర్తించారని చెప్పారు. వీరికి గృహలక్ష్మి పథకంలో ప్రాధాన్యత ఇచ్చి ఇండ్లు నిర్మాణంలో అర్థిక సాయం అందచేయనున్నట్లు తెలిపారు. కలెక్టర్ అనురాగ్ జయంతికి, అధికార బృందానికి మంత్రి కేటీఆర్ ఈ సందర్భంగా అభినందనలు తెలిపారు.

### మీరు దయతోనే మంత్రిగా నాకు ఈ గౌరవం

సిరిసిల్ల నియోజకవర్గ ప్రజలు దయతోనే ఎమ్మెల్యేగా, మంత్రిగా తనకు ఈ గౌరవం దక్కిందని కేటీఆర్ అన్నారు. 'హెలికాప్టర్లో వస్తుండు.. పెద్దోడు అయిందని ఏమీ అనుకోకుండ్డి. పలు కార్యక్రమాల్లో హజరుకావాల్సి ఉండడంతో హెలికాప్టర్లో ప్రయాణం తప్పడం లేదని' వివరించారు. 'నాక్కూడా ఇక్కడ ఉన్న ప్రతి ఒక్కరితో కలిసి మెలిసి మాట్లాడాలని ఉంది. కానీ సమయ భావం వల్ల మాట్లాడలేక పోతున్నా. ఏమీ అనుకోవద్దు. ఎన్నికలప్పుడు ఆగం కావద్దు. మీ వద్ద జరిగిన మార్పును ఆలోచించి ఆడుకోనే ప్రభుత్వాన్ని ఎన్నుకోవాలి' అని సూచించారు. మీ అందరి ఆశీర్వాదంతోనే సీఎం కేసీఆర్ ను హ్యాట్రిక్ సీఎంగా ఎన్నుకోవాలని కోరారు. అనంతరం లబ్ధిదారులకు పట్టణాలను అందించారు.

### హెలిప్యాడ్ వద్ద మంత్రులకు స్వాగతం

సిరిసిల్ల పర్యటనకు వచ్చిన మంత్రులు కేటీఆర్, మహమూద్ అలీలకు జడ్పీ చైరపర్సన్ అరుణ, మున్సిపల్ చైరపర్సన్లు జిందం కళ, రామతీర్థపు మాధవితోపాటు కలెక్టర్ అనురాగ్ జయంతి, ఎస్సీ అఖిల్ మహజన్ పుష్పగుచ్ఛం అందించి స్వాగతం పలికారు. కార్యక్రమంలో వేములవాడ నియోజకవర్గ బీఆర్ఎస్ అభ్యర్థి చల్పెడ లక్ష్మీనర్సింహారావు, టీపీటీడీసీ చైరమన్ గూడూరు ప్రవీణ్, జిల్లా గ్రంథాలయ చైరమన్ ఆకునూరి శంకరయ్య, ఆర్పిఎస్ జిల్లా అధ్యక్షుడు గడ్డం నర్సయ్య, సెస్ చైరమన్ చిక్కల రామారావు, మున్సిపల్ చైరమన్లు జిందం కళ, రామతీర్థపు మాధవీ, అదనపు కలెక్టర్ గౌతం రెడ్డి, ఆర్డీవో అనంద్ కుమార్ ఉన్నారు.

### ఎట్లండే సిరిసిల్ల ఎట్లయింది

తెలంగాణ సాధన తర్వాత సిరిసిల్ల ఎట్లా మారిందో, మార్పును ప్రజలు ఆలోచించాలని మంత్రి కేటీఆర్ కోరారు. సిరిసిల్ల ఎడ్యూకేషన్ హాబీగా మారందని, మెడికల్ కళాశాల మంజూరైందని, రోడ్లు, తాగునీరు, తదితర అంశాలు అభివృద్ధిలో దూసుకెళ్ళాయని చెప్పారు. సిరిసిల్ల, వేములవాడ నియోజకవర్గాల ప్రజలకు మల్కపేట రిజర్వాయర్ -9వ ప్యాకేజీ కల్పితరువని పేర్కొన్నారు. ఇప్పటికే ఈ ప్రాజెక్ట్ పూర్తి చేశామని, త్వరలో సీఎం కేసీఆర్ ఈ ప్రాజెక్ట్ ను ప్రారంభించనున్నట్లు వెల్లడించారు. మల్కపేట రిజర్వాయర్ ద్వారా గంభీరాపుటేట మండలంలోని సముద్రా లింగాపూర్లోని సింగసముద్రం, గంభీరాపుటేట మండల కేంద్రంలోని బట్లల చెరువు నుంచి నర్సాల వద్ద ఎగువమానేర్ జలాశయానికి కాళేశ్వర జలాలు చేరనున్నాయని చెప్పారు.

### స్పోర్ట్స్ కిట్స్ అందజేశ్

జిల్లాలోని కేసీఆర్ క్రీడా ప్రాంగణాలకు మంత్రి కేటీఆర్ స్పోర్ట్స్ కిట్స్ అందించారు. సిరిసిల్ల మున్సిపల్ పరిధిలోని రాజ్ వీనగర్, ముప్పిపల్లి క్రీడా ప్రాంగణాలకు స్పోర్ట్స్ కిట్స్ ఇచ్చామని, ఒకటి రెండు రోజుల్లో మిగతా క్రీడా ప్రాంగణాలకు అందిస్తారని చెప్పారు.

### గుడిసెల్లేని నియోజకవర్గాన్ని సిరిసిల్లను చేస్తా

రాష్ట్రంలో గుడిసెల్లేని నియోజకవర్గాన్ని సిరిసిల్లను చేస్తానని మంత్రి కేటీఆర్ భరోసా ఇచ్చారు. ఇప్పటికే నియోజకవర్గంలో కలెక్టర్ అనురాగ్ జయంతి అధ్యక్షులలో అధికారుల బృందం గ్రామల్లో పర్యటించి, గుడిసెలు, రేకుల పెద్దలు, శిథిలావస్థలో ఉన్న మొత్తం 1747 మందిని అధికారులు గుర్తించారన్నారు. వారి వారి నివాసాల వద్ద ఫోటోలు తీసి బుక్ లు తయారు చేశారని, దీని ద్వారా నిజమైన అర్బుల లెక్క తేలిందని చెప్పారు. ఎలాంటి దరఖాస్తు లేకుండా, ఎలాంటి పైరవీలు లేకుండా నిజమైన అర్బులకు ఇండ్లు కట్టించే బాధ్యత తనదని కేటీఆర్ హామీ ఇచ్చారు. సిరిసిల్ల నియోజకవర్గంలో స్థలం ఉండి ఇండ్లు లేని వారు 1300 మంది దరఖాస్తు చేసుకున్నారని, వారికి గృహ

## సిరిసిల్ల జిల్లాలో బీజేపీకి ఎదురుదెబ్బ

- ఆ పార్టీకి చెందిన వేములవాడ రూరల్ ఎంపీపీ, రాష్ట్ర కౌన్సిల్ మెంబర్ రాజీనామా..
- మంత్రి కేటీఆర్ సమక్షంలో బీఆర్ఎస్ లో చేరిక



మంత్రి కేటీఆర్ సమక్షంలో బీఆర్ఎస్ లో చేరిన వేములవాడ రూరల్ ఎంపీపీ బండ మల్లేశం, బీజేపీ రాష్ట్ర కౌన్సిల్ సభ్యుడు గొప్ప బాలరాజు, పక్కనే వేములవాడ బీఆర్ఎస్ అభ్యర్థి లక్ష్మీనర్సింహారావు

వేములవాడ రూరల్, అక్టోబర్ 3: ఎన్నికలు తరుముకొస్తున్న తరుణంలో రాజన్న సిరిసిల్ల జిల్లాలో భారతీయ జనతా పార్టీకి షాక్ తగిలింది. ఆ పార్టీకి చెందిన వేములవాడ రూరల్ ఎంపీపీ బండ మల్లేశం, రాష్ట్ర కౌన్సిల్ సభ్యుడు గొప్ప బాలరాజు పార్టీని వీడారు. మంగళవారం సిరిసిల్ల పర్యటనకు వచ్చిన మంత్రి కేటీఆర్ సమక్షంలో బీఆర్ఎస్ లో చేరారు. బీజేపీ జిల్లా అధ్యక్షుడు ప్రతాప రామకృష్ణకు అత్యంత సన్నిహితులైన సీనియర్ నాయకులు ఆ పార్టీని

వీడడం చర్చనీయాంశమైంది. బీఆర్ఎస్ లోకి వీరి రాకతో వేములవాడ ఎమ్మెల్యే అభ్యర్థి చల్పెడ లక్ష్మీనర్సింహారావు మరింత మెరుగయ్యాడని రాజకీయ విశ్లేషకులు అంచనావేస్తున్నారు. ఏదిఏమైనా చల్పెడ వ్యూహాత్మకంగా వ్యవహరిస్తుండడంతో ఇతర పార్టీల నుంచి బీఆర్ఎస్ లోకి చేరికలు ఊపందుకున్నాయి. ఇక్కడ వేములవాడ రూరల్ మండల సర్పంచుల ఫోరం అధ్యక్షులు ఏక తిరుపతి, సీనియర్ నాయకులు గడ్డం హన్యూండ్లు ఉన్నారు.

## అధునాతన సమీకృత మార్కెట్ ప్రారంభం

- పాల్గొన్న మంత్రులు కేటీఆర్, కొప్పుల ఈశ్వర్, మహమూద్ అలీ, ఎమ్మెల్యేలు, ఇతర ప్రజాప్రతినిధులు



సమీకృత మార్కెట్లో నాన్ వెజ్ షెడ్ ను ప్రారంభిస్తున్న మంత్రి మహమూద్ అలీ, మంత్రి కేటీఆర్

జగిత్యాల టౌన్, అక్టోబర్ 3 : జిల్లా కేంద్రంలోని బీట్ బజార్ పూర్వ వ్యవసాయ మార్కెట్ యార్డులోని రెండెకరాల్లో పట్టణ ప్రగతి ప్రత్యేక నిధులు రూ.4.50 కోట్లతో నిర్మించిన అధునాతన సమీకృత మార్కెట్ ను మంత్రి కేటీఆర్ హాం మంత్రి మహమూద్ అలీ, జిల్లా మంత్రి కొప్పుల ఈశ్వర్, ఎమ్మెల్యేలు డాక్టర్ సంజయ్ కుమార్, విద్యానాగిరారావు, సుంకె రవిశంకర్, మండలి చీఫ్ విప్ భానుప్రసాద్ రావు, ఎమ్మెల్సీ ఎల్ రమణ, కలెక్టర్ యాస్మీన్ బాషాతో కలిసి

ప్రారంభించారు. ఈ సందర్భంగా మంత్రి కేటీఆర్ కు వార్డు కౌన్సిలర్ సమీక్షవాణి శ్రీనివాస్ పుష్పగుచ్ఛంతో ఘనస్వాగతం పలికారు. మొదట కూరగాయల మార్కెట్ కోసం నిర్మించిన షెడ్ ను ప్రారంభించారు. ఈ సందర్భంగా కూరగాయలు విక్రయిస్తున్న మహిళా సౌకర్యాల ఎలా ఉన్నాయి అని పలుకరించగా సంతోషంతో పాంగిపోయింది. అనంతరం నాన్ వెజ్ షెడ్ ను ప్రారంభించి చేపలు విక్రయిస్తున్న వ్యక్తిని పలుకరించారు.

## బీఆర్ఎస్ లోకి మాజీ కౌన్సిలర్



గులాబీ కందువా కప్పి బీఆర్ఎస్ లోకి ఆహ్వానిస్తున్న మంత్రి కేటీఆర్

రాయికల్/జగిత్యాల అర్బున్, అక్టోబర్ 3 : జగిత్యాల పట్టణంలో అభివృద్ధి కార్యక్రమాలు, ప్రారంభోత్సవాలకు వచ్చిన మంత్రి కేటీఆర్ సమక్షంలో జగిత్యాల లోని కాంగ్రెస్ పార్టీ మాజీ కౌన్సిలర్ దంపతులు బీరబత్తిని శ్రీనివాస్ - పద్మజ, ప్రముఖ బిల్డర్ పల్లెర్ రాజు బీఆర్ఎస్ లో చేరారు. ఈ సందర్భంగా మంత్రి ఆయనకు గులాబీ కందువా కప్పి పార్టీలోకి ఆహ్వానించారు.